

VIÐTØKUR

FYRI

P/F BankNordik

1.0 Navn

- 1.1 Navn bankans er “Partafelagið BankNordik”.
- 1.2 Bankin rekur eisini virksemi undir niðanfyri ásettu hjánøvnum:

Norðoya Banki, Sjóvinnubankin, Føroya Banki, Føroya Bank, Foroya Banki, Foroya Bank, BankNordic, Nordik Bank, Nordic Bank, Nordik Banki, Nordic Banki, Pensjón Nordik, Pension Nordik, Trygd Nordik, Invest Nordik, NordikInvest, Nordik Ílögur, og Amagerbanken.

2.0 Heimstaður

- 2.1 Heimstaður bankans er í Tórshavnar Kommunu.

3.0 Endamál

- 3.1 Endamál bankans er at reka bankavirksemi og annað sambært lög um fíggjarvirksemi (lov om finansiell virksomhed) loyvt virksemi.

4.0 Kapitalur

- 4.1 Partapeningur bankans er 192 milliónir krónur býttur sundur í partabrøv upp á 20 krónur.

5.0 Partabrøv

- 5.1 Partabrøv bankans verða at útskriva til handhvara, men kunnu verða skrásett við navni í partabrævabók bankans.

- 5.2 Avhending av partabrøvum, skrásett við navni, hevur bert gildi mótvægis bankanum, tá ið avhendingin er skrásett í partabrævabók bankans. Bankin hevur onga ábyrgd av rættleika og gildi av avhendingini.

- 5.3 Partabrøvini eru umfarsskjøl.

- 5.4 Einki partabræv hevur serstök rættindi.

- 5.5 Ongar avmarkingar eru galldandi fyri sølu av partabrøvum.

6.0 Aðalfundur, mynduleiki, staður og boðan

- 6.1 Aðalfundurin er hægsti mynduleiki í øllum viðurskiftum bankans innan teir í lóggávuni og hesum viðtökum settu karmar.

- 6.2. Aðalfundir bankans verða hildnir í Tórshavn. Ársaðalfundurin verður hildin innan 3 mánaðir eftir lokið roknskaparár.

- 6.3. Eykaaðalfundur verður hildin eftir avgerð hjá aðalfundinum, nevndini ella grannskoðaranum, ella eftir áheitan frá partaeigarum, ið eiga í minsta lagi 5% av partapeninginum. Áheitanin frá partaeigarunum skal skrívliga latast nevndini við tilskilan av evni, sum ynskist viðgjort.
- Boðast skal til eykaaðalfundar innan 14 dagar eftir at áheitanin er móttikin.
- 6.4. Nevndin boðar til aðalfundar við í mesta lagi 5 viku og í minsta lagi 3 viku freist. Aðalfundarinnkallingin verður almannakunngjörd á heimasíðu bankans umframt umvegis KT-skipan Skráseting Føroya. Harumframt verður skrívlig innkalling send teimum partaeigarum, sum eru skrivaðir í eigarabók bankans, og sum hava umbiðið hetta.
- 6.5. Fundarskráin skal tilskilast í fundarfráboðanina. Verða uppskot sett fram, sum krevja serstakan meiriluta fyri at verða samtykt, skal høvuðsinnihaldið í uppskotinum eisini tilskilast í fráboðanina.

7.0 Aðalfundur og dagsskrá

- 7.1. Partaeigari hevur rætt at fáa ávist evni viðgjort á ársaðalfundinum. Uppskotið skal verða latið felagnum seinast 6 vikur áðrenn aðalfundin. Er uppskotið komið seinni enn 6 vikur áðrenn aðalfundin, kann nevndin tó avgera, at uppskotið er komið í so góðari tíð, at uppskotið kortini verður viðgjort á ársaðalfundinum.
- 7.2. Í seinasta lagi 3 vikur undan aðalfundinum og fram til og við aðalfundardagin, verður á heimasíðu felagsins lagt fram avrit av innkallingini við dagsskrá, fullfiggjað uppskot og skjøl, sum verða løgd fram á aðalfundinum, upplýsingar um atkvøðu- og kapitalviðurskifti, sum hesi eru, tá innkallað er, umframt oyðubløð, sum skulu nýtast við fulltrúa- og brævatkvøðu.
- Ársfrásøgn verður send øllum partaeigarum, ið eru skrásettir við navni, og sum hava sett fram áheitan um tað.

7.3 Ársaðalfundurin hevur hesa dagsskrá:

1. Frágreiðing nevndarinnar um virksemi bankans í farna ári.
2. Framløga av ársfrásøgn – og möguligum konsernroknaskapi – við grannskoðaraátekning til góðkenningar og ársfrágreiðing.
3. Avgerð um nýtslu av avlopi ella rindan av halli sambært góðkenda ársfrásøgn.
4. Val av nevndarlimum.
5. Val av grannskoðara / grannskoðarum.
6. Ymiskt.

8.0 Aðalfundur, atgongumerki og atkvøðurættur

- 8.1. Rættur partaeigarans at luttaka á aðalfundi og at atkvøða í sambandi við partabrøv síni, verður ásettur í mun til tey partabrøv, sum partaeigarin eigur skrásetingardagsetningina. Skrásetingardagsetningin er ein vika, áðrenn aðalfundurin verður hildin.

- 8.2 Hvør partaeigari, sum hevur rætt at luttaka á aðalfundi, jvb. § 8. 1, og sum ynskir at luttaka, skal seinast 3 dagar undan aðalfundinum biðja um atgongumerki og atkvøðuseðil til aðalfundin.
- 8.3. Hvört partabrév gevur eina atkvøðu. Uttan mun til hvussu stóran part ein partaeigari eigur tilsamans av partapeninginum, kann hann fyrir egin partabrév ella sum fulltrúi fyrir aðrar partaeigarar, ikki atkvøða fyrir meira enn svarandi til 10% av partapeninginum tilsamans. Ongar avmarkingar eru fyrir fulltrúir til nevndina. Uttan mun til hvussu stóran part teir eiga tilsamans av partapeninginum, kunnu partaeigarar innan fyrir somu konsern, soleiðis sum hetta hugtak er ásett í lóggávuni, ikki saman atkvøða fyrir meira enn svarandi til 10% av partapeninginum tilsamans.
- 8.4 Partaeigarar hava rætt til sjálvir at luttaka á aðalfundinum, saman við einum ráðgeva ella við fulltrúa, ið kann atkvøða hansara vegna, móti at løgd verður fram skrivilig og dagfest fulltrú, ið er givin fyrir eitt tíðarskeið, sum ikki er longri enn eitt ár.
- 8.5 Fjølmiðlarnir hava atgongd til aðalfundin.
- 9.0 Aðalfundur, fundarstjóri, avgerðir og gerðabók**
- 9.1 Aðalfundurin verður stjórnaður av einum av nevndini tilnevndum fundarstjóra, ið tekur avgerð í øllum spurningum um viðgerð av málunum, atkvøðugreiðslurnar og úrslitum teirra.
- 9.2 Á aðalfundinum verða oll mál avgjörd við vanligum atkvøðumeiriluta, uttan so at partafelagslógin ella hesar viðtökur krevja serstakan meiriluta.
Uppskot um broytingar av viðtökum bankans og uppskot um sjálvbodna avtøku og fusión kunnu bert samtykkjast, um uppskotið verður samtykt við í minsta lagi 2/3 av bæði greiddum atkvøðum og tí á aðalfundinum við atkvøðurætti umboðaða partapeninginum og treytað av, at minst 2/3 av partapeninginum er umboðaður á aðalfundinum.
- 9.3 Uppskot frá Føroya Landsstýri um broyting av ella fráfalli av quorum-kravinum í pkt. 9.2 kunnu samtykkjast við í minsta lagi 2/3 av bæði greiddum atkvøðum og tí á aðalfundinum við atkvøðurætti umboðaða partapeningi. Avmarkingarnar í pkt. 8.3 og pkt. 9.2 viðvíkjandi atkvøðu og fulltrú eru í hesum føri ikki galdu.
- 9.4 Gerðabók verður skrivað um tað, sum fer fram á aðalfundinum. Hon verður undirskrivað av fundarstjóranum.
- 10.0 Nevnd**
- 10.1 Nevndin verður vald á aðalfundinum, undantikið teir limir, sum verða valdir sambært reglunum í lóggávuni um starvsfólkaumboðan í nevndini.
- 10.2 Aðalfundurin velur eina nevnd við 4-6 limum. Aðalfundarvaldir nevndarlimir verða valdir fyrir eitt 2 ára tíðarskeið. Tó soleiðis at helmingurin av aðalfundarvaldu nevndarlimunum standa fyrir vali hvört ár. Afturval er loyvt, tó kann nýval ella afturval ikki fara fram, um nevndarvalevnið er fylt 70 ár.
- 10.3 Nevndin skipar seg eftir ársaðalfundin og velur ein forman og ein næstforman. Stendur á jøvnum, verður valið avgjørt við lutakasti.

- 10.4 Formaðurin boðar til nevndarfundar ella, um hann er burturstaddur, næstformaðurin. Boðað verður til fundar, tá ið formaðurin ella, um hann er burturstaddur, næstformaðurin metir, at tað er neyðugt, ella um ein nevndarlimur, stjórnarlimur ella grannskoðari biður um tað.
- 10.5 Nevndin er viðtøkufør, tá ið meiri enn helmingurin av öllum nevndarlimum eru móttir. Mál, sum verða viðgjörd í nevndini, verða avgjörd við vanligum atkvøðumeiriluta. Stendur á jövnum, ræður atkvøða formansins ella næstformansins, um formaðurin er burturstaddur.
- 10.6 Gerðabók verður skrivað um tað, sum fer fram á nevndarfundum. Hon verður undirskrivað av nevndarlimunum.
- 10.7 Nevndin skal í starvsreglugerð áseta nærri reglur um útinna av arbeiði sínum.

11.0 Stjórn

- 11.1 Til at stjórna dagligu leiðsluni av virksemi bankans setur nevndin eina stjórn, sum hevur 1-3 stjórnarlimir.
- 11.2 Verða fleiri stjórar settir, skal ein teirra setast sum forstjóri.
- 11.3 Gjørdar eru yvirskipaðar leiðreglur fyri incitamentssamsýning av nevnd og stjórn bankans. Hesar leiðreglur eru samtyktar á aðalfundi bankans og almannakunngjørdar á heimasíðu bankans.

12.0 Tekningarreglur

- 12.1 Bankin verður bundin við undirskrift av samlaðu nevndini, av nevndarformanninum og næstformanninum í felag, ella av nevndarformanninum ella næstformanninum saman við einum stjóra ella einum nevndarlimi.
- 12.2 Nevndin kann veita umboðsfulltrú og serfulltrú.

13.0 Roknskaparár

- 13.1 Roknskaparárið er álmanakkaárið.
- 13.2 Ársfrásøgn skal geva eina rættvisandi mynd av ogn og skuld bankans, figgjarligu stöðuni og úrslitinum.
- 13.3 Aðalfundurin kann við vanligum atkvøðumeiriluta gera av, at ársfrásøgn bankans verður sett upp og latin á enskum.

14.0 Grannskoðan

- 14.1 Ársfrásøgn bankans verða grannskoðaðir sambært galldandi lóggávu av einum ella fleiri grannskoðarum, sum verða valdir fyri eitt ár í senn.

Hesar viðtøkur, sum voru samtyktar á aðalfundi í P/F BankNordik tann 28. september 1999, eru seinast broyttar á aðalfundum tann 21. mars 2024.

Nevndin

Birgir Durhuus

Annfinn Vitalis Hansen

Kristian Reinert Davidsen

Árni Tór Rasmussen

Marjun Eystberg

Tom Ahrenst

Kenneth M. Samuelsen

Alexandur Johansen

Rúna Hentze